

TNPSC துளிகள்

- ❖ மத்திய அரசானது, நீண்ட நாட்களாக நிலுவையில் உள்ள ஓய்வூதியம் தொடர்பான பல வழக்குகளைத் தீர்ப்பதற்காக வேண்டி டெல்லியில் 8வது அகில இந்திய ஓய்வூதிய அதாலத்தினைத் தொடங்கி வைத்துள்ளது.
- ❖ உலக சுகாதார அமைப்பானது, (WHO) சர்க்கரை சாராத இனிப்பேற்றிகள் (NSS) குறித்த ஆலோசனைகள் அடங்கிய அறிக்கையினை வெளியிட்டுள்ளது.
 - உடல் எடையைக் கட்டுப்படுத்துவதற்காக அல்லது தொற்றா நோய்களின் (NCDs) அபாயத்தினைக் குறைப்பதற்காக வேண்டி சர்க்கரை சாராத இனிப்பேற்றிகளைப் பயன்படுத்த வேண்டாம் என்று இந்த அறிக்கை பரிந்துரைக்கிறது.
- ❖ இந்திய வம்சாவளியைச் சேர்ந்த அணித்தலைவர் பிரதிமா புல்லர் மால்டோனாடோ நியூயார்க் காவல் துறையில் உயர் நிலைப் பதவியில் உள்ள (NYPD) தெற்காசியப் பெண்மணி என்ற பெருமையினைப் பெற்றுள்ளார்.

தேசியச் செய்திகள்

மகிளா சம்மான் சேமிப்புச் சான்றிதழ்களுக்கான வட்டிக்கு வருமான வரிப் பிடித்தம்

| Mahila Samman Savings Certificate 2023 | |
|--|--|
| Eligible Period | 1st April 2023 to 31st March 2025 |
| Who can invest? | Women or girls |
| Minimum Investment | Rs.1,000 |
| Maximum Investment | Rs.2,00,000 |
| Interest Rate | 7.50% |
| Compounding Frequency | Quarterly |
| Effective Rate | 7.71% |
| Tenure of the investment | 2 Yrs |
| How many times you can invest | As many times as you wish subject to the maximum limit of Rs.2 lakh. |
| Premature withdrawal | 40% after a year |
| Premature closure | Eligible with certain restrictions |
| Tax Benefits | There is no such tax benefits while investing and at maturity. |
| Where to open? | At Post Office or at authorized Banks |

- ❖ மகிளா சம்மான் சேமிப்புச் சான்றிதழ்கள் மூலம் பெறப்படும் வட்டி மீதான வரிவிதிப்பு பற்றிய ஒரு தெளிவான அறிவிப்பினை மத்திய நேரடி வரிகள் வாரியம் சமீபத்தில் வெளியிட்டு உள்ளது.
- ❖ இந்த அறிவிப்பின்படி, ஒரு நிதியாண்டில் இந்தச் சான்றிதழ்கள் மூலம் பெறப்பட்ட வட்டி 40000 ரூபாய்க்கு மிகாமல் இருந்தால் வருமான வரிப் பிடித்த விதி இதற்குப் பொருந்தாது.
- ❖ இது பெண்களை அதிகளவில் முதலீட்டில் ஈடுபடுவதற்கு ஊக்குவிப்பதை நோக்கமாகக் கொண்டது.
- ❖ இது வட்டி வருவாய் மீதான வருமான வரிப் பிடித்த விலக்கினைப் பெற்றுள்ளது.



- ❖ மகிளா சம்மான் சேமிப்புச் சான்றிதழ் திட்டமானது, 2023 ஆம் நிதியாண்டில் சிறுமிகள் மற்றும் பெண்களுக்கான பிரத்தியேக சேமிப்புத் திட்ட வாய்ப்பாக அறிமுகப் படுத்தப்பட்டது.
- ❖ இது 7.5% என்ற முதலீட்டினை ஈர்க்கும் வகையிலான வருடாந்திர வட்டி விகிதத்தினை வழங்குகிறது.
- ❖ இது தனிநபர்கள் தங்கள் பெயரில் ஒரு கணக்கைத் திறப்பதற்கான வாய்ப்பினை அளிக்கிறது.
- ❖ இந்தத் திட்டத்திற்கான அதிகபட்ச வைப்புத் தொகை வரம்பு 2 லட்சம் ரூபாயாகும்.

சர்வதேசச் செய்திகள்

புதிய பாக்டீரியா எதிர்ப்புச் சிகிச்சைகள் 2023



- ❖ உலக சுகாதார அமைப்பானது, புதிய பாக்டீரியா எதிர்ப்புச் சிகிச்சையின் மேம்பாட்டினை ஊக்குவித்தல் 2023 என்ற புதிய அறிக்கையினை வெளியிட்டுள்ளது.
- ❖ நுண்ணுயிர் எதிர்ப்புத்திறன் (AMR) பிரச்சினையினை நிவர்த்தி செய்வது நோக்கிய முன்னேற்ற நடவடிக்கையினை இது எடுத்துரைக்கிறது.
- ❖ நுண்ணுயிர் எதிர்ப்புச் சிகிச்சையின் வலுவான செயல்முறையை உறுதி செய்வதில் உள்ள இடைவெளிகளையும் இது அடையாளம் காட்டுகிறது.
- ❖ 2019 ஆம் ஆண்டில் உலகளவில் பதிவான சுமார் 5 மில்லியன் உயிரிழப்புகளுக்கு இதுவே காரணமாக இருந்தது.
- ❖ இது 2050 ஆம் ஆண்டிற்குள், இந்தியாவில் மட்டும் 2 மில்லியனுக்கும் அதிகமான இறப்புகளை ஏற்படுத்தும் என்று கணிக்கப்பட்டுள்ளது.
- ❖ புதிய நுண்ணுயிர் எதிர்ப்பிகளின் உருவாக்கம் இன்னும் குறைவாக உள்ளதோடு, மேலும் தற்போதுள்ள சிகிச்சைகளுக்கான அணுகலும் ஒரு சவாலாகவே உள்ளது.


ராஷ்ட்-அஸ்தாரா இரயில் சேவை இணைப்பு

- ❖ ரஷ்யா மற்றும் ஈரான் ஆகிய நாடுகள், சர்வதேச வடக்கு-தெற்குப் போக்குவரத்து வழித் தடத்தினை (INSTC) மேம்படுத்தச் செய்யும் வகையிலான இரயில் சேவை இணைப்பினை உருவாக்குவதற்காக சமீபத்தில் ஒரு புரிந்துணர்வு ஒப்பந்தத்தில் (MoU) கையெழுத்திட்டு உள்ளன.

- ❖ இது பால்டிக் கடலில் உள்ள ரஷ்யத் துறைமுகங்களை இந்தியப் பெருங்கடல் மற்றும் வளைகுடாவில் உள்ள ஈரானியத் துறைமுகங்களுடன் இணைப்பதற்கு உதவுகிறது.
- ❖ இது இந்தியாவிற்கும் ரஷ்யாவிற்கும் இடையிலான வர்த்தக விரிவாக்கத்தை மிகவும் எளிதாக்குகிறது.
- ❖ இந்த இரயில் சேவை இணைப்பானது, புவி ரீதியிலான இணைப்பை மேம்படுத்தச் செய்வதற்கும், பொருளாதார ஒத்துழைப்பை மேம்படுத்துவதற்குமான ஒரு மகத்தான ஆற்றலைக் கொண்டுள்ளது.
- ❖ இந்தப் புதிய இரயில் இணைப்பானது பயண நேரத்தில் நான்கு நாட்கள் வரை மிச்சப் படுத்தும்.



உலக நீடித்த மற்றும் நிலையானப் போக்குவரத்து தினம்




- ❖ ஐக்கிய நாடுகள் சபையின் பொதுச் சபையானது நவம்பர் 26 ஆம் தேதியினை உலக நீடித்த மற்றும் நிலையானப் போக்குவரத்து தினமாக அறிவித்துள்ளது.
- ❖ நிலையான மற்றும் சுற்றுச்சூழலுக்கு உகந்தப் போக்குவரத்தினை மேம்படுத்துவதில் இது ஒரு குறிப்பிடத்தக்கப் படிநிலையினை எடுத்துள்ளது.

- ❖ இந்த உலகளாவிய முன்னெடுப்பானது, விழிப்புணர்வை ஏற்படுத்துவதையும், பொது மக்களுக்குக் கல்வி அளிப்பதையும், போக்குவரத்து நிலைத்தன்மை தொடர்பான மோசமான சிக்கல்களைத் தீர்ப்பதில் சர்வதேச அளவில் பல நாடுகளின் ஒத்துழைப்பை மேம்படுத்துவதையும் நோக்கமாகக் கொண்டுள்ளது.

அறிவியல் மற்றும் தொழில்நுட்பம்

செயற்கை நுண்ணறிவு மற்றும் முக அடையாளம் காணல் தொழில்நுட்பம் மூலமான தகவல் சரிபார்ப்பு



- ❖ தொலைத் தொடர்புத் துறை (DoT) ஆனது, தொலைத்தொடர்பு சந்தாதாரர் அடையாள சில்லுகளின் (SIM) சந்தாதாரர் சரிபார்ப்பு (ASTR) செயற்கருவிக்கான செயற்கை நுண்ணறிவு மற்றும் முக அடையாளம் காணல் தொழில்நுட்பம் மூலம் இயங்கும் ஒரு நுட்பத்தினை அறிமுகப்படுத்தியுள்ளது.
- ❖ இது மோசடியான கைபேசி இணைப்புகளைக் கண்டறிந்து அவற்றைத் தடுப்பதை ஒரு முக்கிய நோக்கமாகக் கொண்டுள்ளது.
- ❖ செயற்கை நுண்ணறிவு மற்றும் முக அடையாளம் காணல் தொழில்நுட்பம் மூலமான தகவல் சரிபார்ப்பு அமைப்பானது, 2021ஆம் ஆண்டு ஏப்ரல் மற்றும் ஜூலை மாதத்திற்கு இடையிலான காலகட்டத்தில் ஹரியானாவில் உள்ள தொலைத்தொடர்புத் துறையின் பிரிவினால் உருவாக்கப்பட்டது.
- ❖ இது 1 கோடி புகைப்படங்களைக் கொண்ட தரவுத் தளத்திலிருந்து 10 வினாடிகளுக்குள் சந்தேகத்திற்குரிய முகம் சார்ந்த அனைத்து சந்தாதாரர் அடையாளச் சில்லுகளையும் கண்டறியும் திறன் கொண்டது.

சுற்றுச்சூழல் செய்திகள்

கெக்கோ மிசோரமென்சிஸ்

- ❖ மிசோரம் பல்கலைக் கழகம் மற்றும் ஜெர்மனியின் டூபிங்கன் நகரில் உள்ள மேக்ஸ் பிளாங்க் உயிரியல் கல்வி நிறுவனம் ஆகியவற்றின் ஆராய்ச்சியாளர்கள், இந்தோ-மியான்மர் எல்லையில் மிசோரம் மாநிலத்தில் ஒரு புதிய வகை மரப் பல்லியினைக் கண்டறிந்துள்ளனர்.
- ❖ உலகம் முழுவதிலும் இதன் வகையிலான 13 இனங்கள் உள்ளன.

- ❖ இவை தென்கிழக்கு ஆசியாவில் காணப்படுகின்றன.
- ❖ இவை மிசோரமில் காணப் படுவதாக கண்டறியப் பட்டுள்ளன.
- ❖ இது முன்னதாக வங்காளதேசம், மியான்மர், தாய்லாந்து மற்றும் கம்போடியா உள்ளிட்ட தெற்காசியாவின் சில பகுதிகளில் கண்டுபிடிக்கப்பட்டது.
- ❖ இந்த மரப் பல்லிகள் அளவில் சிறியவையாகும் என்பதோடு, இந்த மாமிச உண்ணிப் பல்லிகள் உலகம் முழுவதும் வெப்பமானப் பருவநிலை கொண்ட பகுதிகளில் காணப் படுகின்றன.
- ❖ சுமார் 20 செ.மீ நீளம் கொண்ட இந்தப் புதிய இனமானது, மரங்களில் வாழும் ஒரு மரப் பல்லியாகும்.



நவேகான் நக்சிரா புலிகள் வளங்காப்பகம்




- ❖ நவேகான் நக்சிரா புலிகள் வளங்காப்பகத்தில் உள்ள ஒரு புலியானது சமீபத்தில் நான்கு குட்டிகளை ஈன்றது.

- ❖ இது மகாராஷ்டிராவின் கோண்டியா மற்றும் ஷந்தாரா மாவட்டங்களில் அமைந்து உள்ளது.
- ❖ இது 1970 ஆம் ஆண்டில் வனவிலங்குச் சரணாலயமாக அறிவிக்கப்பட்டது.
- ❖ 2012 ஆம் ஆண்டில், மாநில அரசானது புலிகள் வளங்காப்புத் திட்டத்தில் சேர்ப்பதற்காக இந்தச் சரணாலயத்தினை மற்றொரு தேசியப் பூங்காவுடன் இணைக்கச் செய்வதாக அறிவித்தது.
- ❖ தற்போது இது நக்சிரா நவேகோன் புலிகள் வளங்காப்பகம் என்று அழைக்கப் படுகிறது.
- ❖ இது பென்ச், கன்ஹா, தடோபா அந்தாரி புலிகள் வளங்காப்பகம், இந்திராவதி புலிகள் வளங் காப்பகம் போன்ற பல புலிகள் காப்பகங்களுடன் இணைக்கப் பட்டுள்ளது.

அறிக்கைகள் மற்றும் குறியீடுகள்

திறன்பேசிகள் பயன்பாட்டுப் பழக்கங்களுக்கு அடிமையாதல்



- ❖ 'முதல் திறன்பேசிகளின் காலம் மற்றும் மன நலன் சார்ந்த ஒரு விளைவு' என்ற தலைப்பிலான ஆய்வறிக்கையானது சமீபத்தில் வெளியிடப்பட்டது.
- ❖ அமெரிக்காவில் அமைந்துள்ள சேபியன் லேப்ஸ் என்ற லாப நோக்கற்ற நிறுவனமானது இந்த ஆய்வினை மேற்கொண்டது.
- ❖ இது 40க்கும் மேற்பட்ட நாடுகளில் 14 முதல் 18 வயது வகுப்பினைச் சேர்ந்த 27,969 வயது வந்தோர் மத்தியில் நடத்தப்பட்டது.
- ❖ இந்தியாவைச் சேர்ந்த 4,000 இளம் பருவத்தினர் மற்றும் இளைஞர்கள் இதில் பங்கு பெற்றனர்.
- ❖ 6 வயதில் திறன்பேசிக்கான அணுகலைப் பெற்ற இளம் பெண்கள் இளம் பருவத்தினர் ஆகியோரைப் போலவே அதிக உணர்ச்சிகரமான சூழல்கள் மற்றும் "மனநலம் சார்ந்த கடுமையான சவால்களை" எதிர் கொண்டதாக கூறியுள்ளனர்.
- ❖ அதே சமயம், 18 வயதிற்குப் பிறகு தனது முதல் திறன்பேசிகளைப் பெற்ற நபர்களுக்கு மன உளைச்சலை எதிர் கொண்டதற்கான வாய்ப்பானது குறைவாக உள்ளது.

வருடாந்திர வீட்டு விலை உயர்வு


- ❖ முன்னணி உலக நகரங்கள் குறியீடு என்பது உலகளவில் 46 நகரங்களில் உள்ள முதன்மை ரகக் குடியிருப்பு விலைகளின் ஏற்ற இறக்கங்களைக் கண்காணிக்கும் ஒரு மதிப்பீட்டு அடிப்படையிலான குறியீடு ஆகும்.

- ❖ இந்த அறிக்கையினை நைட் பிராங்க் இந்தியா எனப்படுகின்ற மனை விற்பனை ஆலோசனை வழங்கீட்டு நிறுவனமானது வெளியிட்டுள்ளது.
- ❖ '2023 ஆம் ஆண்டின் முதல் காலாண்டிற்கான முன்னணி உலக நகரங்கள் குறியீடு' என்ற தலைப்பில் இந்த அறிக்கையானது வெளியிடப்பட்டுள்ளது.
- ❖ 2022 ஆம் ஆண்டின் முதல் காலாண்டில் 38வது இடத்தில் இருந்த மும்பை அதன் நிலையிலிருந்து முன்னேறியுள்ளது.
- ❖ பெங்களூரு மற்றும் புது டெல்லி ஆகிய நகரங்களும் இந்தக் குறியீட்டுத் தரவரிசையில் முன்னேறியுள்ளன.

| Rank | City | 12-month | | 3-month | |
|------|-----------|-------------------|---------|-------------------|-------|
| | | % change | | % change | |
| | | (Q1 2022-Q1 2023) | 2022-Q1 | (Q4 2022-Q1 2023) | 2023) |
| 1 | Dubai | | 44.2 | | -3.3 |
| 2 | Miami | | 11.0% | | 0.0% |
| 3 | Zurich | | 9.4% | | 0.7% |
| 4 | Berlin | | 5.7% | | 1.0% |
| 5 | Singapore | | 5.5% | | 1.1% |
| 6 | Mumbai | | 5.5% | | 0.2% |
| 7 | Edinburgh | | 5.1% | | -0.2% |
| 8 | Shanghai | | 5.1% | | 3.3% |
| 9 | Lisbon | | 4.6% | | 0.9% |
| 10 | Nairobi | | 4.5% | | 2.0% |
| 11 | Paris | | 4.3% | | 2.0% |
| 16 | Bengaluru | | 3.0% | | 0.4% |
| 22 | New Delhi | | 1.2% | | 0.2% |

மாநிலச் செய்திகள்

கர்நாடக மாநிலத்தின் புதிய முதலமைச்சர் மற்றும் துணை முதலமைச்சர்



- ❖ கர்நாடகா மாநிலத்தின் 24வது முதலமைச்சராக காங்கிரஸ் சட்டமன்றக் கட்சித் தலைவர் சித்தராமையா பதவியேற்றுள்ளார்.

- ❖ 2013 ஆம் ஆண்டில் தனது முதலாவது ஐந்தாண்டு காலப் பதவிக்குப் பிறகு, இரண்டாவது முறையாக அவர் முதலமைச்சராகப் பொறுப்பேற்றுள்ளார்.
- ❖ கர்நாடகப் பிரதேச காங்கிரஸ் குழுத் தலைவர் D.K. சிவக்குமார் துணை முதல் அமைச்சராகப் பதவியேற்றுள்ளார்.


பஹல் முன்னெடுப்பு



- ❖ உத்தரப் பிரதேச மாநில அரசானது, 'பஹல்' எனப்படும் இயங்கலை கிராமப்புறக் கல்வி முன்னெடுப்பினைத் தொடங்கியுள்ளது.
- ❖ இந்தத் திட்டமானது, இடைநிலைக் கல்வித் துறை மற்றும் கான்பூரின் இந்தியத் தொழில் நுட்பக் கல்வி நிறுவனம் ஆகியவற்றுக்கு இடையேயான ஒரு கூட்டாண்மை மூலம் உருவாக்கப்பட்டது.
- ❖ இது இயங்கலைத் தளங்கள் மூலம் கிராமப்புறச் சமூகத்தினருக்குக் கல்வியை வழங்கச் செய்வதை நோக்கமாகக் கொண்டுள்ளது.
- ❖ உத்தரப் பிரதேசத்தில் உள்ள 10 அரசுப் பள்ளிகளில் இந்தக் கிராமப்புற இயங்கலைக் கல்வித் திட்டம் தொடங்கப்பட்டது.

இதரச் செய்திகள்

இந்தியாவின் அதி உயர் நிகர சொத்து மதிப்பு கொண்ட தனி நபர்கள்



- ❖ நைட் ஃபிராங் அமைப்பின் சமீபத்திய அறிக்கையானது, இந்தியாவின் அதி உயர் நிகர சொத்து மதிப்பு கொண்ட தனி நபர்களின் (UHNWI) எண்ணிக்கையில் அடுத்த ஐந்து ஆண்டுகளில் குறிப்பிடத்தக்க உயர்வு ஏற்படும் என்று குறிப்பிடுகிறது.



- ❖ 30 மில்லியனைத் தாண்டிய நிகரச் சொத்து மதிப்பு கொண்ட அதி உயர் நிகரச் சொத்து மதிப்பு கொண்ட தனிநபர்களின் 58.4% அதிகரிப்பினை இந்த ஆய்வு மேற்கோளிடிக் குறிப்பிடுகிறது.
- ❖ 2022 ஆம் ஆண்டில் 161 நபர்களாக இருந்த இந்தியாவின் பில்லியனர்களின் எண்ணிக்கையானது 2027 ஆம் ஆண்டில் 195 நபர்களாக உயரும் என எதிர்பார்க்கப்படுகிறது.
- ❖ 2022 ஆம் ஆண்டில் 12,069 ஆக இருந்த அதி உயர் நிகரச் சொத்து மதிப்பு கொண்ட தனி நபர்களின் எண்ணிக்கையானது 2027 ஆம் ஆண்டில் 19,119 ஆக உயரும்.

